

طوفانی بارشوں کے باعث میرپور خاص، ٹنڈوالہ یار، بدین، ٹوکٹ اور سندھ کے دیگر شہروں میں ہونے والے جانی و مالی نقصانات پر الطاف حسین کا اظہار تعزیت

حکومت متاثرہ خاندانوں کی بحالی کیلئے ہنگامی بنیادوں پر اقدامات کرے۔ الطاف حسین ایم کیو ایم کے کارکنان سندھ بھر میں طوفانی بارشوں سے متاثرہ خاندانوں کی ہر ممکن مدد کریں

لندن۔۔۔ 12 اگست 2011ء

متحدہ قومی موومنٹ کے قائد جناب الطاف حسین نے طوفانی بارشوں کے باعث مکان کی چھت کرنے کے نتیجے میں میرپور خاص میں خواتین اور بچوں کے جاں بحق ہونے اور ٹنڈوالہ یار، بدین، ٹوکٹ اور سندھ کے دیگر شہروں میں ہونے والے نقصانات پر دلی افسوس کا اظہار کیا ہے۔ اپنے ایک بیان میں جناب الطاف حسین نے میرپور خاص میں چھت کرنے کے سانحہ میں جاں بحق ہونے والے تمام افراد کے لواحقین سے دلی تعزیت و ہمدردی کا اظہار کرتے ہوئے کہا کہ میں اور ایم کیو ایم کے تمام کارکنان آپ کے غم میں برابر کے شریک ہیں اور دعا گو ہیں کہ اللہ تعالیٰ جاں بحق ہوئی والے افراد کو جنت الفردوس میں جگہ دے اور زخمیوں کو صحتیابی عطا کرے۔ جناب الطاف حسین نے کہا کہ سندھ میں طوفانی بارشوں سے مختلف شہروں میں کئی علاقے زیر آب آگئے ہیں جہاں کے مکین اپنا گھر بار چھوڑنے اور کیمپوں میں پناہ لینے پر مجبور ہیں۔ حکومت کو چاہیے کہ ان متاثرہ خاندانوں کی بحالی کیلئے ہنگامی بنیادوں پر اقدامات کرے۔ انہوں نے ایم کیو ایم کے کارکنوں سے بھی کہا کہ وہ سندھ بھر میں اپنے اپنے شہروں میں طوفانی بارشوں سے متاثرہ خاندانوں کی ہر ممکن مدد کریں۔

فاٹا میں اصلاحاتی بل منظور ہونے پر ایم کیو ایم کے قائد جناب الطاف حسین کی مبارکباد

لندن۔۔۔۔ 12 اگست 2011ء

متحدہ قومی موومنٹ کے قائد جناب الطاف حسین نے فاٹا میں اصلاحات کے بل کی منظوری اور وہاں سیاسی سرگرمیوں کی اجازت دینے کے اقدام کو خوش آئند قرار دیا ہے۔ اپنے ایک بیان میں جناب الطاف حسین نے کہا ہے کہ فاٹا میں اصلاحات بل کی منظوری اور اس کے تحت فاٹا میں سیاسی جماعتوں کو سیاسی سرگرمیوں کی اجازت دینے کے اقدام سے فاٹا سمیت ملک بھر میں جمہوریت مزید مستحکم ہوگی اور خصوصاً پاراچنار کے عوام کو بھی جمہوری انداز میں اپنے حق راہی دہی کا استعمال کرنا کا آزادانہ حق حاصل ہوگا۔ ایم کیو ایم کے قائد جناب الطاف حسین نے صدر پاکستان آصف علی زرداری، وزیراعظم یوسف رضا گیلانی اور وفاقی کابینہ سمیت فاٹا کے عوام کو دلی کی گہرائیوں سے مبارکباد پیش کی ہے۔

کوئٹہ شہر کے علاقے سریاب میں بدترین آپریشن، سیاسی کارکنوں سمیت بے گناہ افراد کی گرفتاریوں کا نوٹس لیا جائے، یوسف شاہوانی

آپریشن کے باعث زندگی مفلوج ہو کر رہ گئی ہے اور بلوچ عوام میں احساس محرومی مزید پروان چڑھ رہا ہے

سریاب کے علاقے میں جاری آپریشن فی الفور بند کروایا جائے۔

کراچی۔۔۔ 12، اگست 2011ء

متحدہ قومی موومنٹ کی رابطہ کمیٹی کے رکن یوسف شاہوانی نے کوئٹہ شہر کے علاقے سریاب میں بدترین آپریشن اور سیاسی کارکنوں سمیت بے گناہ افراد کی گرفتاریوں کی سخت ترین الفاظ میں مذمت کی ہے۔ ایک بیان میں یوسف شاہوانی نے کہا کہ سریاب کے علاقے میں گزشتہ پانچ روز سے آپریشن جاری ہے جس کے باعث عوام میں شدید غم و غصہ کی لہر پائی جا رہی ہے۔ انہوں نے کہا کہ ایم کیو ایم مظلوم بلوچ عوام کے ساتھ ہے اور بدترین آپریشن کے ذریعے بلوچ عوام کے حقوق کی آواز دبانے کے عمل کے خلاف ہے۔ انہوں نے کہا کہ سریاب کے علاقے میں آپریشن کے سبب زندگی مفلوج ہو کر رہ گئی ہے اور بلوچ عوام میں پایا جانے والا احساس محرومی مزید پروان چڑھ رہا ہے۔ یوسف شاہوانی نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک اور وزیر اعلیٰ بلوچستان نواب اسلم رئیس سے مطالبہ کیا کہ کوئٹہ شہر کے علاقے سریاب میں گزشتہ پانچ روز سے جاری آپریشن، سیاسی کارکنوں اور بے گناہ افراد کی گرفتاریوں کا سختی سے نوٹس لیا جائے اور سریاب میں جاری آپریشن فی الفور بند کروایا جائے۔

خدمت خلق فاؤنڈیشن نے ٹنڈوالہ یار، میرپور خاص اور بدین میں بارش متاثرین کیلئے طبی و امدادی سرگرمیوں کا آغاز کر دیا
ہزاروں متاثرین بارش کو کشتیوں کے ذریعے محفوظ مقامات پر منتقلی سمیت سحری و افطاری اور دیگر سہولیات کا بندوبست کیا
حق پرست ارکان اسمبلی زیر احمد، اکرم عادل، فہیم الطافی کے متاثرہ علاقوں اور خدمت خلق فاؤنڈیشن کے طبی کیمپوں کے دورے
مصیبت کی گھڑی میں عارضی رہائش، طبی سہولیات اور کھانے پینے کے انتظامات پر الطاف حسین سے متاثرین کا اظہار تشکر

ٹنڈوالہ یار۔۔۔۔۔ 12 اگست 2011ء

متحدہ قومی موومنٹ کے قائد جناب الطاف حسین کی ہدایت پر ایم کیو ایم کے فلاحی ادارے خدمت خلق فاؤنڈیشن کے زیر اہتمام ٹنڈوالہ یار، میرپور خاص اور بدین میں بارش سے متاثرین کیلئے طبی و امدادی سرگرمیوں کا باقاعدہ آغاز کر دیا گیا ہے اور ہزاروں متاثرین کو محفوظ مقامات پر منتقل کر کے ان کیلئے سحری و افطاری اور دیگر سہولیات کا بندوبست کیا گیا ہے تفصیلات کے مطابق ٹنڈوالہ یار میں خدمت خلق فاؤنڈیشن کے رضا کاروں، ایم کیو ایم ٹنڈوالہ یار زونل کمیٹی کے اراکین اور کارکنان نے کشتیوں کے ذریعے بارش کے پانی میں پھنسے ہوئے سینکڑوں افراد کو محفوظ مقامات پر پہنچایا اور ان کیلئے ٹنڈوالہ یار کے گورنمنٹ مین گرنرز پرائمری اسکول، ٹیکنیکل کالج، لیاقت اسکول، گورنمنٹ اسلوک، نیو مدینہ کالونی اور گورنمنٹ پرائمری اسکول ابراہیم کالونی میں ریلیف کیمپ قائم کر کے عارضی رہائش اور علاج و معالجہ کی سہولیات فراہم کی گئیں۔ خدمت خلق فاؤنڈیشن کی موبائل ایسوسی ایشن نے ٹنڈوالہ یار کے مختلف ریلیف کیمپوں میں جا کر متاثرین کا معائنہ کیا اور ادویات مفت فراہم کیں۔ حق پرست رکن سندھ اسمبلی اکرم عادل، ایم کیو ایم ٹنڈوالہ یار کے زونل انچارج سید محمد علی شاہ، جوائنٹ زونل انچارج شاہد عالم اور اراکین نے بارش سے متاثرہ علاقوں کا دورہ کیا اور نقصانات کا جائزہ لیا بعد ازاں انہوں نے ریلیف کیمپوں میں بارش سے متاثرہ افراد سے بھی ملاقاتیں کیں اور ان کو فراہم کی گئیں سہولیات کا جائزہ لیا۔ خدمت خلق فاؤنڈیشن کے تحت میرپور خاص میں بارش متاثرین کیلئے امدادی سرگرمیاں شروع کر دی گئیں ہیں اور میرپور خاص کے مختلف علاقوں کے بارش متاثرین کو پانی سے باہر نکالنے کیلئے ایم کیو ایم کے ذمہ داران اور خدمت خلق فاؤنڈیشن کے رضا کاروں نے کشتیوں کا استعمال کیا اور متاثرین کو محفوظ مقامات پر منتقل کر کے کھانے پینے اور دیگر سہولیات فراہم کیں جبکہ متاثرین کو طبی سہولیات کی فراہمی کیلئے طبی کیمپ کا انعقاد بھی کیا گیا ہے۔ میرپور خاص میں حق پرست ارکان سندھ اسمبلی زیر احمد اور فہیم الطافی نے بارش کے باعث چھت گرنے سے 6 افراد کی ہلاکت پر گہرے دکھ اور افسوس کا اظہار کیا اور مرحومین کی نماز جنازہ اور تدفین میں شرکت کی۔ بعد ازاں انہوں نے ہلاک ہونے والے افراد کے لواحقین سے قائد تحریک جناب الطاف حسین کی جانب سے دلی تعزیت و ہمدردی کا اظہار کیا اور مرحومین کی مغفرت کیلئے دعا بھی کی۔ بدین میں بارش متاثرہ افراد کیلئے ایم کیو ایم بدین زون کے ذمہ داران اور خدمت خلق فاؤنڈیشن کے رضا کاروں نے مختلف نشیبی علاقوں کا دورہ کیا اور نقصانات کا جائزہ لیا اور متاثرین سے ملاقاتیں کر کے انہیں ایم کیو ایم کی جانب سے ہر ممکن مدد و تعاون کی یقین دہانی کرائی۔ ایم کیو ایم بدین زون اور خدمت خلق فاؤنڈیشن کے زیر اہتمام متاثرین بارش کو طبی سہولیات کی فراہمی کیلئے سرگرمیوں کا آغاز کر دیا گیا ہے اور مختلف مقامات پر طبی و امدادی کیمپ لگانے کا سلسلہ شروع کر دیا گیا ہے۔

سندھ میں بارشوں کے نتیجے میں ہونے والے جانی و مال نقصانات پر رابطہ کمیٹی کا ہنگامی اجلاس

اجلاس میں بارش سے متاثرہ خاندانوں کو عارضی رہائشگاہوں، علاج و معالجہ، کھانے پینے سمیت دیگر سہولیات کی فراہمی کا جائزہ لیا گیا

ایم کیو ایم بارش متاثرین کو مصیبت کی گھڑی میں تنہا نہیں چھوڑے گی، رابطہ کمیٹی

کراچی۔۔۔ 12، اگست 2011ء

ایم کیو ایم کی رابطہ کمیٹی کا ایک ہنگامی اجلاس خورشید بیگم سیکریٹریٹ عزیز آباد میں ہوا جس میں سندھ میں بارشوں کے نتیجے میں ہونے والے جانی و مالی نقصانات پر گہرے دکھ اور افسوس کا اظہار کیا گیا۔ اجلاس میں خدمت خلق فاؤنڈیشن کے زیر اہتمام سندھ بھر میں بارشوں سے بے گھر ہو جانے والے افراد کی طبی و امدادی سرگرمیوں پر تفصیلی حکمت عملی طے کی گئی اور خدمت خلق فاؤنڈیشن اور سندھ بھر میں ایم کیو ایم کے زونل دفاتر کے تحت بارش سے متاثرہ خاندانوں کو عارضی رہائشگاہوں، علاج و معالجہ اور کھانے پینے سمیت دیگر سہولیات کی فراہمی کا جائزہ لیا گیا اور کمیٹیاں تشکیل دی گئیں۔ اجلاس میں رابطہ کمیٹی نے کہا کہ ایم کیو ایم اور اس کا فلاحی ادارہ خدمت خلق فاؤنڈیشن بارش متاثرین کو مصیبت کی گھڑی میں ہرگز تنہا نہیں چھوڑے گی اور ماضی کی طرح بارش متاثرین کیلئے عملی طور پر طبی و امدادی سرگرمیاں انجام دے گی۔ رابطہ کمیٹی نے کارکنان کو ہدایت کی کہ وہ بارش متاثرین کی امدادی سرگرمیوں میں بڑھ چڑھ کر حصہ لیں اور قائد تحریک جناب الطاف حسین کے فکر و فلسفہ اور نظریے کے مطابق زیادہ سے زیادہ دکھی انسانیت کی خدمت کے عمل میں حصہ لیں۔ اجلاس میں رابطہ کمیٹی نے حکومت سے مطالبہ کیا کہ بارش سے متاثرہ ہزاروں خاندانوں کی امداد کیلئے ہر سطح پر عملی اقدامات بروئے کار لائے جائیں اور بارش متاثرین کی بھرپور امداد کی جائے۔

نوابشاہ کے رہائشی وسیم سومرو نامی شخص کا متحدہ سوشل فورم سے کوئی تعلق نہیں ہے، رابطہ کمیٹی

کراچی۔۔۔12، اگست 2011ء

متحدہ قومی موومنٹ کی رابطہ کمیٹی نے نوابشاہ کے رہائشی وسیم سومرو نامی شخص کا متحدہ سوشل فورم سے لاتعلقی کا اظہار کیا ہے۔ ایک بیان میں رابطہ کمیٹی نے واضح کیا کہ وسیم سومرو نامی شخص کا متحدہ سوشل فورم سے قطعی کوئی تعلق نہیں ہے۔

مہاجر رابطہ کونسل کے رکن کی اہلیہ کے انتقال پر رابطہ کمیٹی کا اظہار تعزیت

کراچی۔۔۔12 اگست 2011ء

متحدہ قومی موومنٹ کی رابطہ کمیٹی نے مہاجر رابطہ کونسل کے رکن راجہ رحیم عالم کی اہلیہ کے انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں رابطہ کمیٹی نے مرحومہ کے تمام لواحقین سے دلی تعزیت و ہمدردی کا اظہار کیا ہے۔ رابطہ کمیٹی نے اللہ تعالیٰ کے حضور دعا کی کہ مرحومہ کو اپنی جو رحمت میں اعلیٰ مقام عطا فرمائے اور لواحقین کو صبر جمیل عطا کرے۔ (آمین)

کارگو بوٹ میں آگ لگنے کے نتیجے میں کیپٹن فتح محمد سمیت عملے متعدد افراد کے جاں بحق و زخمی ہونے پر جناب الطاف حسین کا اظہار افسوس

لندن۔۔۔12 اگست 2011ء

متحدہ قومی موومنٹ کے قائد جناب الطاف حسین نے عمان کی بندرگاہ سلال پورٹ پاکستان کی کارگو بوٹ میں آگ لگنے کے نتیجے میں کیپٹن فتح محمد سمیت عملے متعدد افراد کے جاں بحق و زخمی ہونے پر دلی افسوس کا اظہار کیا ہے۔ ایک بیان میں جناب الطاف حسین نے مرحومین تمام کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ تمام مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

پی آئی ڈی سی کے قریب اور گلستان جوہر کے علاقے میں مسلح دہشت گردوں کی جانب سے سماء ٹی وی کورٹج ٹیم پر فائرنگ کی رابطہ کمیٹی اظہار مذمت

کراچی۔۔۔12 اگست 2011ء

متحدہ قومی موومنٹ کی رابطہ کمیٹی نے پی آئی ڈی سی کے قریب اور گلستان جوہر کے علاقے میں مسلح دہشت گردوں کی جانب سے وقت نیوز اور سماء ٹی وی کورٹج ٹیم پر فائرنگ کی سخت ترین الفاظ میں مذمت کی ہے اور واقعہ کو آزادی صحافت پر کھلا حملہ قرار دیا ہے۔ ایک بیان میں رابطہ کمیٹی نے کہا کہ حملہ دراصل صحافی برادری میں خوف و ہراس پھیلانے کے مترادف ہے جس کی جتنی مذمت کی جائے کم ہے۔ انہوں نے گورنر سندھ ڈاکٹر عشرت العبان خان اور وزیر اعلیٰ سندھ سید قائم علی شاہ سے مطالبہ کیا کہ مسلح دہشت گردوں کی جانب سے وقت نیوز اور سماء ٹی وی کی کورٹج ٹیم پر فائرنگ کے واقعہ کا فوری نوٹس لیا جائے اور اس میں ملوث عناصر کو گرفتار کر کے قانون کے مطابق سخت سے سخت سزا دی جائے اور صحافیوں کو تحفظ فراہم کرنے کیلئے ٹھوس اقدامات کئے جائیں۔

